

മധുരമായ കുട്ടികളെ, നിങ്ങൾ ഇപ്പോൾ 21 ജന്മത്തേയ്ക്ക് വിശ്വത്തിന്റെ അധികാരിയായി മാറുന്നു, ഇപ്പോൾ നിങ്ങളുടെ മേൽ ബുഹസ്‌പതി അവിനാശി ദശയാണ്.

ചോദ്യം- സത്യമായ സേവാധാരി കുട്ടികളുടെ ബുദ്ധിയിൽ ഏതൊരു കാര്യം സദാ ഓർമ്മയുണ്ടായിരിക്കും?

ഉത്തരം- ധനം കൊടുക്കുന്നതാണെന്നും കൂടിക്കൊണ്ടിരിക്കും....അവർ സദാ ദാനം ചെയ്തു കൊണ്ടേയിരിക്കും. അവരുടെ ബുദ്ധിയിൽ ഉണ്ടായിരിക്കും- ഞാൻ എന്റെ തന്നെ മംഗളം ചെയ്യുന്നുവെന്ന്. ബാബയും സാക്ഷിയായി കാണുന്നു- ആരെല്ലാം തന്റെ ജീവിതത്തെ ശ്രേഷ്ഠമാക്കുന്നു, ആരെല്ലാം പാസാകുന്നുവെന്ന്. ജ്ഞാന മാർഗ്ഗത്തിൽ സ്വഭാവവും വളരെ ശ്രേഷ്ഠമായിരിക്കണം. ഒരിക്കലും നിസ്സാരമായ കാര്യങ്ങളിൽ നിരാശരാകരുത്.

ഗീതം- അങ്ങ് തന്നെയാണ് മാതാവും പിതാവും....

ഓം ശാന്തി. കുട്ടികൾക്ക് പുലർകാല വന്ദനം. ഇന്ന് ഗുരുവിന്റെ ദിനമാണ്. നിങ്ങൾ കുട്ടികൾക്ക് വൃക്ഷപതിയുടെ ദിനം അഥവാ ഗുരുവിന്റെ ദിനമാണ് ഉത്തമം. ആഴ്ചയിൽ ഏറ്റവും ഉത്തമമായ ദിനം ഇതാണ്. വൃക്ഷപതി എന്ന പേര് പ്രശസ്തമാണ്. ഇപ്പോൾ വ്യാഴ ദശയാണ്. വൃക്ഷപതിയായ ബാബ വീണ്ടും കുട്ടികൾക്ക് തന്റെ പരിധിയില്ലാത്ത സുഖത്തിന്റെ സമ്പത്ത് നൽകി കൊണ്ടിരിക്കുന്നു. പരിധിയില്ലാത്ത സന്യാസവും ചെയ്തിരിക്കുന്നു, സന്യാസ മാർഗ്ഗത്തിൽ ഉള്ളവരുടേത് പരിധിയുള്ള സന്യാസമാണ്. സർവ്വതും സന്യസിക്കണം. ബാബ പറയുന്നു- മുന്നോട്ട് പോകുന്നതാണെന്നും നിങ്ങൾ വളരെ കാര്യങ്ങൾ കേൾക്കും. പതിത പാവനൻ, വഴികാട്ടി, മുക്തിദാതാവായ ബാബ പറയുകയാണ്- ഞാൻ വന്നിരിക്കുന്നത് സർവ്വരെയും മുക്തിയാമിലേയ്ക്ക് തിരികെ കൊണ്ടു പോകുന്നതിനാണ്. ഭക്തി മാർഗ്ഗത്തിൽ മുക്തിക്കു വേണ്ടി തന്നെയാണ് പുരുഷാർത്ഥം ചെയ്യുന്നത്. ഭക്തിയിൽ എത്ര സമയം ചെലവഴിക്കേണ്ടി വരുന്നു, എന്നാലേ ഭക്തിക്കു ശേഷം ഭക്തിയുടെ ഫലം ലഭിക്കുകയുള്ളൂ. ഇത് നിങ്ങളെല്ലാമെ മറ്റാരും അറിയുന്നില്ല. കുട്ടികളാകുന്ന നിങ്ങൾക്കറിയാം പൂർണ്ണമായും 2500 വർഷങ്ങൾ എടുക്കുന്നുവെന്ന്. ഇതും ഡ്രാമയിൽ അടങ്ങിയിട്ടുണ്ട്. ഇത് ഉണ്ടായതും ഉണ്ടാക്കപ്പെട്ടിട്ടുള്ളതുമായ കളിയാണ്. ഓരോരുത്തരും അവരവരുടെ പാർട്ട് അഭിനയിച്ചു കൊണ്ടിരിക്കുന്നു. നിങ്ങളും കല്പ കല്പം ഇതേ പാർട്ട് അഭിനയിക്കുന്നു. എത്ര സന്തോഷത്തിന്റെ കാര്യമാണ്. നമ്മുടെ മേൽ ഇപ്പോൾ വ്യാഴ ദശയാണ്. നിങ്ങൾ 21 ജന്മത്തേയ്ക്ക് സ്വർഗ്ഗത്തിന്റെ അധികാരിയായി തീരുന്നു. ഇപ്പോൾ നമ്മുടേത് ഉയരുന്ന കലയാണ്. നരകം നശിക്കുന്നു, സ്വർഗ്ഗം സ്ഥാപിക്കപ്പെടുന്നു. സുഖ ദുഃഖത്തിന്റെ കളിയും നിങ്ങൾ കുട്ടികൾക്കുള്ളതാണ്. ബാബ പറയുന്നു- ഈ ആദി സനാതന ദേവീദേവതാ ധർമ്മം വളരെ സുഖം നൽകുന്നതാണ്. അതാണ് പുതിയ ലോകം. അവിടെ ഖനികൾ പോലും പുതിയതായിരിക്കും. അവിടെ എന്തെല്ലാം നിർമ്മിക്കപ്പെടുന്നുവോ അതെല്ലാം പുതിയതായിരിക്കും. വസ്തുക്കൾ പഴയതായി തീരുമ്പോൾ അതിലുള്ള സത്യത നഷ്ടപ്പെടുന്നു. അതിനാൽ ഇപ്പോൾ ലോകത്തിലും യാതൊരു സാരവുമില്ല. ബാബയെ പറയുന്നത് സർവ്വശക്തിമാൻ എന്നാണ്. എന്ത് ശക്തിയാണ് കാണിക്കുന്നത്? അത് നിങ്ങൾക്ക് തന്നെ അറിയാം. പതിത പാവനൻ, സത്ഗതി ദാതാവ്, മുക്തിദാതാവായ ബാബ നിങ്ങൾക്ക് അത്രയും ശക്തി നൽകുന്നു. അനേക ധർമ്മങ്ങളുടെ വിനാശം ചെയ്തിച്ച് ഒരു ധർമ്മം, ഒരു രാജ്യത്തിന്റെ സ്ഥാപനം ചെയ്യുക, ഇത് ബാബയുടെ തന്നെ ശക്തിയല്ലേ? ഈ ഉയർന്ന കാര്യം നിങ്ങൾ കുട്ടികളിലൂടെ ബാബ ചെയ്തിരിക്കുന്നു. നിങ്ങൾക്ക് അത്രയും ശക്തി ലഭിക്കുന്നു- നിങ്ങളുടെ പാപം സർവ്വതും ഭസ്മമാകുന്നു, നിങ്ങൾ പുണ്യാത്മാവായി മാറുന്നു. ആർ എത്ര പരിശ്രമം ചെയ്യുന്നുവോ അത്രയും ഉയർന്ന പദവി ലഭിക്കും. എന്നാലും സ്വർഗ്ഗത്തിന്റെ അധികാരിയായി തീരും. ആദ്യം പുതിയ ലോകമായിരുന്നു, ഇപ്പോൾ ഇത് പഴയ ലോകമാണ്. ഇതു പോലും മനസ്സിലാക്കുന്നില്ല, തീർത്തും അന്ധ വിശ്വാസമാണ്. നിങ്ങൾക്കറിയാം- ആദ്യം നമ്മൾ ബുദ്ധിഹീനരായിരുന്നു, പറയാറുണ്ട്- അന്ധരുടെ സന്താനങ്ങൾ അന്ധർ തന്നെയാണ്. സർവ്വരും ഭഗവാനെ അന്വേഷിച്ചുകൊണ്ടിരിക്കുന്നു, കഷ്ടപ്പാടുകൾ അനുഭവിക്കുന്നു. പക്ഷെ ഒന്നും ലഭിക്കുന്നില്ല. വളരെ പരിശ്രമിക്കുന്നു. ചിലർ പ്രാണൻ പോലും ത്യജിക്കുന്നു. ദേവതമാരെ സന്തുഷ്ടമാക്കാൻ ബലിയർപ്പിക്കുന്നു. അതിനെ മഹാ പ്രസാദമാണെന്ന് മനസ്സിലാക്കുന്നു. ഇപ്പോൾ ഗോഹത്യ നിരോധിച്ചിരിക്കുന്നു. കാരണം പശു മാതാവാണ്, പാൽ നൽകുന്നുവെന്ന് മനസ്സിലാക്കുന്നു. അങ്ങനെയെങ്കിൽ ആടും പാൽ നൽകുന്നുണ്ട്. അതിനെ എന്ത് കൊണ്ട് രക്ഷിക്കുന്നില്ല? അപ്പോൾ പറയും കൃഷ്ണൻ ഗോക്കളോട് സ്നേഹം ഉണ്ടായിരുന്നുവെന്ന്. അങ്ങനെയൊരു കാര്യമേയില്ല. ബാബ മനസ്സിലാക്കി തരുന്നു- നിങ്ങൾ സത്യയുഗത്തിലെ രാജകുമാരനും രാജകുമാരിയുമായിരുന്നു, പിന്നീട് 84

ജന്മങ്ങളെടുത്ത് തമോപ്രധാനമായി തീർന്നു. ഇപ്പോൾ വീണ്ടും പുരുഷാർത്ഥം ചെയ്ത് സതോപ്രധാന രാജകുമാരനും രാജകുമാരിയുമാകണം. ഇതാണ് ഡബിൾ കിരീടധാരി രാജകുമാരനും രാജകുമാരിയുമായി തീരുന്നതിനുള്ള പാഠശാല. ഗീതാപാഠശാലകൾ നിറയെയുണ്ട്, പക്ഷെ സ്വർഗ്ഗത്തിൽ കൃഷ്ണനെ പോലെ രാജകുമാരനും രാജകുമാരിയുമായി തീരും എന്ന് അവിടെ കേൾപ്പിക്കുന്നില്ല. ഗീത പഠിച്ചവർ ആരെങ്കിലും ഇങ്ങനെ കേൾപ്പിക്കാറുണ്ടോ? ഇവിടെ ബാബ പറഞ്ഞ് തരുന്നു, ഇത് രാജകുമാരനും രാജകുമാരിയും ആകുന്നതിനുള്ള പരീക്ഷയാണ്. ഇതിലും നമ്പറുണ്ട്. 16108ന്റെ മാലയുടെ മഹിമ പാടാറുണ്ട്, കേവലം 108 മാത്രമായിരിക്കില്ല. ഇപ്പോൾ വളരെയധികം മനുഷ്യർ ഉണ്ട്. തീർച്ചയായും കുറയണം. ചില കാര്യങ്ങൾ നിങ്ങൾക്ക് പത്രത്തിലിടാൻ സാധിക്കും, ഗോഹത്യ നിരോധിക്കാൻ വേണ്ടി ചെയ്യുന്ന നിരാഹാര വ്രതം കഴിഞ്ഞ കൽപ്പത്തിലും ചെയ്തിരുന്നു. ഒന്നും പുതിയതല്ല. ഈ സമയത്ത് പരമാത്മാവിനെ വിളിക്കുന്നുണ്ട്-ഞങ്ങളെ പാവന ലോകത്തിലേക്ക് കൊണ്ടു പോകൂ എന്ന്. ഇപ്പോൾ എങ്ങനെ കൊണ്ടു പോകും എന്നുള്ളത് നിങ്ങൾക്കേ അറിയുകയുള്ളൂ. പക്ഷെ ആ ദേവീക ഗുണങ്ങൾ ഇപ്പോൾ വന്നു ചേർന്നിട്ടില്ല. ദേവീക ഗുണങ്ങളുടെ ധാരണ വളരെ കുറവാണ്. ജ്ഞാനം വളരെ പേർക്ക് ഇഷ്ടമാണ്. അവർ മനസ്സിലാക്കുന്നു- ബി. കെ യിലുള്ളവർ പവിത്രമായി, സാധാരണതയിൽ ജീവിക്കുന്നു, ആഭരണങ്ങളൊന്നും അണിയുന്നില്ല. എന്നാൽ ചലനവും ശ്രേഷ്ഠമായിരിക്കണം. വീട്ടിൽ താമസിക്കുന്നവർക്ക് ഒരിക്കലും പതിയോടൊമാതാ പിതാക്കളോടൊ നല്ല നല്ല വസ്ത്രങ്ങളോ ആഭരണങ്ങളോ മേടിച്ചു തരാൻ പറയാൻ പാടില്ല. കാരണം നിങ്ങൾക്കറിയാം നമ്മൾ വനവാസത്തിലാണ്. ഇത് പഴയ ശരീരമാണ്, ഈ വസ്ത്രം ഉപേക്ഷിച്ച് നമ്മൾ വിഷ്ണുപുരിയിലേയ്ക്ക് പൊയ്കൊണ്ടിരിക്കുന്നു. ശിവബാബ പതിമാരുടെയും പതി, ഗുരുക്കൻമാരുടെയും ഗുരുവാണ്, അതു കൊണ്ടാണ് സർവ്വരും പതിത പാവനാ വരു എന്നു പറഞ്ഞ് ബാബയെ ഓർമ്മിക്കുന്നത്. ബാബ തന്നെ വന്ന് സർവ്വർക്കും സത്ഗതി നൽകുന്നു. സിക്ക് ധർമ്മത്തിലുള്ളവരും പറയുന്നു- അകാല മുർത്ത് എന്ന്. ബാബ സത്യമാണ്, അവിനാശിയാണ്. ആത്മാവിനെ ഒരിക്കലും കാലൻ ഭക്ഷിക്കുന്നില്ല. ശരീരം നശിക്കുന്നു, ആത്മാവ് നശിക്കുന്നില്ല. അതിനാൽ സത്ഗുരുവായ, കാലൻ ഭക്ഷിക്കാത്ത ബാബയെ ഓർമ്മിക്കുന്നുണ്ട്- വന്ന് ഞങ്ങൾക്ക് സത്ഗതി നൽകൂ, ഞങ്ങൾ എവിടെ നിന്നാണോ വന്നത്, ആ വീട്ടിലേയ്ക്ക് ഞങ്ങളെ കൊണ്ട് പോകൂ എന്ന്. അതിനാൽ നിങ്ങൾ മനസ്സിലാക്കണം- സത്ഗുരു, അകാല മുർത്ത് ആയ ഭഗവാൻ ഒന്നാണ്, പിന്നെ നിങ്ങൾക്ക് സ്വയം ഗുരുവെന്ന് എങ്ങനെ പറയാൻ സാധിക്കും? ബാബ മനസ്സിലാക്കി തരുന്നു- ഇവർ ഭക്തി മാർഗ്ഗത്തിലെ ഗുരുക്കൻമാരാണ്. ജ്ഞാന സാഗരൻ ഒരേയൊരു ബാബ മാത്രമാണ്. നിങ്ങൾ ബാബയിൽ നിന്നും ഉത്ഭവിക്കുന്ന നദികളാണ്. ഈ കാര്യങ്ങൾ ബാബ തന്നെയാണ് മനസ്സിലാക്കി തരുന്നത്. പരിധിയില്ലാത്ത ബാബ പരിധിയില്ലാത്ത സമ്പത്ത് നൽകുന്നു. ലൗകിക ടീച്ചറും പഠിപ്പിച്ച് സമ്പാദ്യം നൽകുന്നു. ഇപ്പോൾ ബാബ പറയുന്നു- എന്നെ മാത്രം ഓർമ്മിക്കൂ എങ്കിൽ വികർമ്മം ഭസ്മമാകും. ശിരസ്സിൽ പാപ ഭാരങ്ങളില്ലേ! ബാബയെ ഓർമ്മിക്കുന്നതിലൂടെ ബുദ്ധി സ്വർണ്ണമമായി മാറും. ഇപ്പോൾ സർവ്വരുടെയും ബുദ്ധി അപവിത്രമായി, ഇരുമ്പിനു സമാനമായി. മുർത്തിയുടെ മുന്നിൽ പോയി പറയാറുണ്ട്- ഞങ്ങൾ അപവിത്രമാണ്, നിങ്ങൾ പവിത്രമാണ് എന്ന്.

നിങ്ങൾ തന്നെ പാവനവും ശ്രേഷ്ഠവുമായിരുന്നു. നിങ്ങൾ തന്നെ പതിതമായി താഴേയ്ക്ക് വന്നു. നാടകവും ഭാരതത്തെ ആസ്പദമാക്കിയാണ് ഉണ്ടാക്കിയിരിക്കുന്നത്. 84 ജന്മങ്ങളുടെ കഥയും നിങ്ങളിൽ നിന്നാണ് തുടങ്ങുന്നത്. കൃഷ്ണന്റെ രാജധാനിയിൽ ആദ്യം വരുന്നവർ തന്നെയാണ് പൂർണ്ണമായും 84 ജന്മങ്ങളെടുക്കുന്നത്. ഇപ്പോൾ സ്വർഗ്ഗം, കൃഷ്ണപുരി സ്ഥാപിതമായി കൊണ്ടിരിക്കുന്നുവെന്ന് ആർക്കും അറിയില്ല. നിങ്ങൾക്ക് വ്യക്തമായി എഴുതാൻ സാധിക്കും- നമ്മൾ യോഗബലത്തിലൂടെ ഭാരതത്തെ ശ്രേഷ്ഠാചാരിയാക്കും എന്ന്. ജനന നിയന്ത്രണത്തിനു വേണ്ടി വളരെയധികം പരിശ്രമിക്കുന്നുണ്ട്, എന്നാൽ ഇത് ബാബയുടെ തന്നെ കർത്തവ്യമാണ്. വിനാശത്തിനു ശേഷം ബാക്കി 9 ലക്ഷമായി കുറയും. ഇതിന് ബാബയ്ക്ക് യാതൊരു ചെലവുമില്ല. ആശീർവാദത്തിന്റെ കാര്യവുമില്ല. എന്നാൽ ഈ പഴയ ലോകത്തിന്റെ വിനാശം സംഭവിക്കുക തന്നെ വേണം. ഇതാണ് സംഗമം. പറയാറുണ്ട്- ബ്രഹ്മാവിലൂടെ സ്ഥാപന തീർച്ചയായും ഇവിടെ തന്നെയല്ലേ വേണ്ടത്. അതിനാലാണ് ബ്രഹ്മാവിനെ കാണിച്ചിരിക്കുന്നത്. മനുഷ്യർ ചോദിക്കാറുണ്ട്- ബ്രഹ്മാവിനെ എന്തു കൊണ്ടാണ് കാണിച്ചിരിക്കുന്നത്? ആരെ കാണിച്ചാലും ഇതേ ചോദ്യം തന്നെ ചോദിക്കും. ബ്രഹ്മാവ് തികച്ചും സാധാരണക്കാരനാണ്. ഏറ്റവും ഉന്നതൻ ബ്രഹ്മാവ് തന്നെയാണ്. കാര്യം തീർത്തും സഹജമാണ്. എന്നാൽ എത്ര മാത്രം മനസ്സിലാക്കി തരേണ്ടിയിരിക്കുന്നു. ഭഗവാൻ വരുന്നത് തന്നെ പതിത ശരീരത്തിലും, പതിത ലോകത്തിലുമാണ്. ഇവിടെ ആർക്കും പാവന ശരീരം ഉണ്ടായിരിക്കില്ല. ഏണിപ്പടിയുടെ ചിത്രത്തിൽ മുൾകാട്ടിൽ നിൽക്കുന്നതായി കാണിച്ചിട്ടുണ്ട്. ഇത് പതിത ലോകമല്ലേ. ഭഗവാൻ വരുന്നത് തന്നെ പതിത സാധാരണ ശരീരത്തിൽ, പിന്നീട് അദ്ദേഹത്തിന്റെ പേര് ബ്രഹ്മാവ് എന്ന് വച്ചു. ഈ സർവ്വ കാര്യങ്ങൾ ബുദ്ധിയിൽ വയ്ക്കണം. അനേക പ്രകാരത്തിലുള്ള വ്യക്തികൾ ചോദ്യങ്ങൾ ചോദിക്കാറുണ്ട്. ഏണിപ്പടിയുടെ ചിത്രം മനസ്സിലാക്കി കൊടുക്കുന്നവരുടെ ബുദ്ധി വളരെ

ശ്രേഷ്ഠമായിരിക്കണം. എന്നാൽ ഇവിടെ വരാൻ പാർട്ടില്ലാത്തവർ അനാവശ്യമായ ചോദ്യങ്ങൾ ചോദിച്ചു കൊണ്ടിരിക്കും. 84ന്റെ ചക്രത്തെ കുറിച്ച് പറയാറുണ്ട്. അതും എല്ലാവർക്കും 84 ജന്മങ്ങളെടുക്കാൻ സാധിക്കില്ല. പുജനീയരായിരുന്നവർ തന്നെ പുജാരിയായി തീരുന്നു. ജ്ഞാനം തീർത്തും സഹജമാണ്. കേവലം ബാബയെ ഓർമ്മിക്കു എങ്കിൽ വികർമ്മം ഭസ്മമാകും, നിങ്ങൾ ദേവീ ദേവതയായി തീരും. ബ്രാഹ്മണർ തന്നെ പിന്നീട് ദേവതയാകും. വിരാട രൂപത്തിന്റെ ചിത്രം, സൃഷ്ടി ചക്രം, എണിപ്പടി, ത്രിമൂർത്തി ഈ ചിത്രങ്ങൾക്ക് പരസ്പരം ബന്ധമുണ്ട്. ബാബ മനസ്സിലാക്കി തരുന്നതിനുള്ള യുക്തിയാണ് കേൾപ്പിക്കുന്നത്. ചിലർ ധാരണ ചെയ്യുന്നു, ചിലർ ഒരു ചെവിയിലൂടെ കേട്ട് മറു ചെവിയിലൂടെ കളയുന്നു. നിങ്ങൾ കുട്ടികളുടെ ബുദ്ധിയിലുണ്ട്- നമ്മുടെ രാജധാനി സ്ഥാപിതമായി കൊണ്ടിരിക്കുന്നു. നിങ്ങൾ ഇപ്പോൾ സംഗമത്തിലാണ്. സംഗമത്തിന് തന്നെയാണ് മഹിമയുള്ളത്. ആത്മാവും പരമാത്മാവും വളരെ കാലമായി പിരിഞ്ഞിരിക്കുകയായിരുന്നു. നമ്മൾ തന്നെയാണ് ആദ്യം സത്യയുഗത്തിൽ വരുന്നത്. ബാക്കി സർവ്വരും ശാന്തിയാമിലായിരിക്കും. കഴിഞ്ഞ കൽപത്തിൽ ആദ്യം വന്നവർ ഈ കൽപത്തിലും ആദ്യം വരും, നല്ല രീതിയിൽ പഠിക്കും. നല്ല രീതിയിൽ പഠിക്കാത്തവർ അവസാനം വരും. എല്ലാം കർമ്മകണക്കാണ്. ഈ കാര്യങ്ങൾ സേവനയുക്തരായ കുട്ടികളുടെ ബുദ്ധിയിൽ ഉണ്ടായിരിക്കും. പറയാറുണ്ട്- ധനം കൊടുക്കുന്നോറും വർദ്ധിക്കുമെന്ന്. ദാനം ചെയ്യുന്നില്ല അർത്ഥം പഠിക്കുന്നില്ല. ബാബ കാണുന്നുണ്ട്- ആരാണ് ഭാരതത്തിലെ ആത്മീയ സേവാധാരികൾ എന്ന്. അങ്ങനെയുള്ളവർ സ്വമംഗളമാണ് ചെയ്യുന്നത്. ബാബ പഠിത്തവും പഠിപ്പിക്കുന്നു. സാക്ഷിയായി കാണുന്നുമുണ്ട്- ആരെല്ലാം തന്റെ ജീവിതത്തെ ശ്രേഷ്ഠമാക്കുന്നു, ആരെല്ലാം പാസ്സാകുന്നുവെന്ന്. നിങ്ങളും കാണുന്നുണ്ട് ഏറ്റവും ഉയർന്ന സേവനയുക്തരായ കുട്ടികൾ ആരാണെന്ന്. പ്രദർശിനിയിലും അങ്ങനെയുള്ളവരെയാണ് വിളിക്കുന്നത്. ചിലർ വന്നാൽ അങ്ങനെ പോകുന്നു. പോയി നോക്കട്ടെ, അനുഭവിക്കണം എന്നവരുമുണ്ട്. ഈ ജ്ഞാനത്തിൽ സ്വഭാവവും നല്ലതായിരിക്കണം. നിരാശരാകരുത്. തൊട്ടാവാടിയുടെ ചെടി, സ്പർശിക്കുമ്പോൾ തന്നെ വാടി പോകുന്നു. എത്ര വിചിത്രമായ ചെടിയാണ്. രണ്ടാമത്തേത് സഞ്ജീവനി മരുന്നാണ്, അത് പർവ്വത മുകളിലാണ് കണ്ട് വരുന്നത്. വാസ്തവത്തിൽ ബാബ വന്ന് നിങ്ങൾക്ക് സഞ്ജീവനി മരുന്ന് നൽകുന്നു- മൻമനാഭവ. ബാക്കി ശാസ്ത്രങ്ങളിൽ എന്തൊക്കെയാണ് എഴുതി വെച്ചിരിക്കുന്നത്. നിങ്ങൾ തന്നെയാണ് പുരുഷാർത്ഥത്തിന്റെ നമ്പർ അനുസരിച്ച് മഹാവീരരും മഹാവീരണികളും ആയി തീരുന്നത്. നിങ്ങളും മായയുടെ മേൽ വിജയം പ്രാപ്തമാക്കുന്നു. നിങ്ങളാണ് ഗുപ്ത സൈനികർ. ഏറ്റവും വലിയ ഹിംസയാണ് കാമവികാരത്തിൽ പോകുക എന്നത്. രണ്ടാമത്തേതാണ് ക്രോധിക്കുക, കയ്പേറിയ വാക്കുകൾ ഉച്ചരിക്കുക- ഇതും ഹിംസയാണ്. കുട്ടികൾക്ക് സദാ സന്തോഷത്തിന്റെ ലഹരിയുണ്ടായിരിക്കണം. സേവനത്തിൽ തല്പരരായ കുട്ടികൾ, അതിലും മാതാക്കളുടെ പേരാണ് മുന്നിലുള്ളത്. നിങ്ങളാണ് ശിവശക്തി സൈന്യം. ഗവർണ്ണറും പറഞ്ഞിരിക്കുന്നു- മാതാക്കൾ ചെയ്യുന്ന കാര്യം വളരെ നല്ലത് എന്ന്. എന്നാൽ ഇത് രണ്ട് പേർക്കും ഉള്ള ജ്ഞാനമാണ്. മാതാക്കളാണ് കൂടുതലും. പ്രജാപിതാ ബ്രഹ്മാവിലൂടെ കുമാരിമാർ മാത്രമല്ല ഉണ്ടായത്, കുമാരന്മാരും ഉണ്ട്. രണ്ടു പേരും ജ്ഞാനം സ്വീകരിച്ചാലേ കൂടുംബം ശ്രേഷ്ഠമാകൂ. വീട്ടിൽ പെൺകുട്ടി വന്നാൽ മനസ്സിലാക്കും ലക്ഷ്മി വന്നുവെന്ന്. പെൺകുട്ടിയില്ലാത്ത വീട് ഭാഗ്യമില്ലാത്ത വീടാണ് എന്നു പറയുന്നു. നോക്കൂ- ലക്ഷ്മിയെ പുജിക്കുന്നു, സ്ത്രീയെ വീടിന്റെ അലങ്കാരമെന്നു പറയുന്നു. ലക്ഷ്മിയുണ്ടെങ്കിൽ കൂടെ തീർച്ചയായും നാരായണനും ഉണ്ടാകണം. ഇന്നത്തെ കാലത്ത് മാതാക്കളെ വളരെ ബഹുമാനിക്കുന്നുണ്ട്. ഏറ്റവും കൂടുതൽ ബഹുമാനം നൽകുന്നത് ബാബ തന്നെയാണ്. ആദ്യം ലക്ഷ്മി പിന്നെ നാരായണൻ. ഇന്നത്തെ കാലത്ത് മിസ്റ്റർ & മിസിസ്സ് എന്നുള്ളത് മാറ്റി ശ്രീ എന്നാണ് വെയ്ക്കുന്നത്. ഇതാണ് മായയുടെ മതം. വേറൊരു രാജ്യത്തിലും ശ്രീ എന്ന അക്ഷരം ഇല്ല. ശ്രീ ക്രിസ്തു എന്ന് പറയാറില്ല. ശ്രീമത്ത് ഒരേയൊരു ഭഗവാന്റേതാണ്. ബാബ ശ്രീമത്തിലൂടെ ശ്രേഷ്ഠാചാരി ലോകം സ്ഥാപിക്കുന്നു. കുട്ടികളാകുന്ന നിങ്ങൾ വളരെ പുരുഷാർത്ഥം ചെയ്യുന്നു, എന്നാൽ ചിലർ ദേഹാഭിമാനത്തിൽ വന്ന് തന്റെ പദവി നഷ്ടപ്പെടുത്തുന്നു. ഈ സമയത്ത് സർവ്വരും ദേഹാഭിമാനികളാണ്. വേറൊരു പാഠശാലയിലും ആത്മാവിനെ പരമാത്മാവ് പഠിപ്പിക്കുന്നില്ല. സ്വയത്തെ ആത്മാവാണെന്ന് മനസ്സിലാക്കി ബാബയെ ഓർമ്മിക്കൂ. ആർക്കും നാടകത്തിൽ ഇങ്ങനെയൊരു പാർട്ടില്ല. ആത്മാവിൽ തന്നെയാണ് 84 ജന്മങ്ങളുടെ മുഴുവൻ അവിനാശി പാർട്ടും അടങ്ങിയിട്ടുള്ളത്. ഏണിപ്പടിയുടെ ചിത്രം ഇത് വിശദീകരിച്ചു തരുന്നു. ഇത് നിങ്ങൾക്കറിയാം- 84 ജന്മങ്ങൾ എടുത്തിട്ടുള്ളവരേ ഇവിടെ വരുകയുള്ളൂ. ബാക്കിയുള്ളവരെ കുറിച്ച് മനസ്സിലാക്കാം, അവർ അവസാനം വരുന്നവരാണെന്ന്. ഇപ്പോൾ കുട്ടികൾ വളരെ വിവേകശാലികളാകണം. നല്ല രീതിയിൽ പഠിക്കണം. ആർ നല്ല രീതിയിൽ പഠിക്കുന്നു, പഠിപ്പിക്കുന്നുവോ അവർ തന്നെയാണ് ഉയർന്ന പദവി നേടുന്നത്. ബാബ വളരെ നല്ല അറിവാണ് നൽകുന്നത്- ദേഹ സഹിതം സർവ്വതും മറക്കൂ. സ്വയത്തെ ആത്മാവാണെന്ന് മനസ്സിലാക്കൂ. ഈ പഴയ ലോകത്തെ മറക്കണം, കേവലം ഒരേയൊരു ബാബയെ ഓർമ്മിക്കണം. ഓർമ്മയിലൂടെ തന്നെയാണ് ബാബയുടെ സമ്പത്ത് ലഭിക്കുന്നത്. ഇന്നത്തെ കാലത്ത് പറയാറുണ്ട്- ഭഗവാനെ ഓർമ്മിക്കൂ എന്ന്, അപ്പോൾ തീർച്ചയായും ബാബ ഒന്ന് തന്നെയല്ലേ. ബാക്കി സർവ്വരും

കുട്ടികളാണ്. ഉയർന്നതിലും വച്ച് ഉയർന്നത് ശിവബാബ, പിന്നീട് ബ്രഹ്മാവ്, വിഷ്ണു, ശങ്കരൻ, പിന്നീട് ജഗദംബ....ഭക്തി മാർഗ്ഗത്തിന്റെ വിസ്താരമാണ് വ്യക്തം. ജ്ഞാനമാണ് ബീജം. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്തദയയുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം:-

1. ഈ സമയത്ത് സ്വയം വനവാസത്തിലാണെന്ന് മനസ്സിലാക്കണം. നല്ല വസ്ത്രം, നല്ല ആഭരണം ധരിക്കുന്നതിന്റെ താല്പര്യത്തെ ഉപേക്ഷിക്കണം. സാധാരണക്കാരായി ജീവിച്ച് പെരുമാറ്റം വളരെ രാജകീയതയുള്ളതാക്കണം.
2. ഒരിക്കലും തൊട്ടാവാടിയാകരുത്. വായിലൂടെ കടുത്ത വാക്കുകൾ വരരുത്. സഞ്ജീവനി മരുന്നിലൂടെ മായയുടെ മേൽ വിജയിയാകണം.

വരദാനം- ഒരു സെക്കന്ററിന്റെ ദൃഢ സങ്കല്പത്തിലൂടെ സ്വയത്തിന്റെയും വിശ്വത്തിന്റെയും പരിവർത്തനം ചെയ്യുന്ന ആത്മീയ ജാലവിദ്യക്കാരായി ഭവിക്കട്ടെ.

ഏതു പോലെ ജാലവിദ്യക്കാർ കുറഞ്ഞ സമയത്തിനുള്ളിൽ വളരെ വിചിത്രമായ കളികൾ കാണിക്കുന്നു, അതേ പോലെ നിങ്ങൾ ആത്മീയ ജാലവിദ്യക്കാർ തന്റെ ആത്മീയതയുടെ ശക്തിയിലൂടെ മുഴുവൻ വിശ്വത്തിൽ പരിവർത്തനം കൊണ്ടു വരുന്നവരാണ്, ദരിദ്രരെ ഡബിൾ കിരീടധാരിയാക്കുന്നവരാണ്. സ്വയത്തെ പരിവർത്തനപ്പെടുത്തുന്നതിന് കേവലം ഒരു സെക്കന്ററിന്റെ ദൃഢ സങ്കല്പം ധാരണ ചെയ്യുന്നു- ഞാൻ ആത്മാവാൻ, വിശ്വത്തെ പരിവർത്തനപ്പെടുത്തുന്നതിന് സ്വയത്തെ വിശ്വത്തിന്റെ ആധാര മൂർത്തി, ഉദ്ധാര മൂർത്തി ആണെന്ന് മനസ്സിലാക്കി വിശ്വ പരിവർത്തനത്തിന്റെ കാര്യത്തിൽ സദാ തല്പരരായിരിക്കുന്നു. അതിനാൽ ഏറ്റവും വലിയ ജാല വിദ്യക്കാർ നിങ്ങളാണ്.

സ്റ്റോഗൻ - സ്വാർജ്യ അധികാരി ആത്മാക്കൾ ഒരിക്കലും മറ്റുള്ളവർക്ക് അധീനപ്പെടില്ല.